



OSCE



Скопје, 11 аугуст 2006

Заедничка изјава на амбасадорот на Соединетите Држави, Џилијан Миловановиќ, специјалниот претставник на ЕУ и шеф на Делегацијата на ЕК, Ерван Фуере; шефот на набљудувачката мисија на ОБСЕ во Скопје, Карлос Паиш; и високиот воен претставник на НАТО, бригадниот генерал Џон Дуранс;

На петгодишнината од потпишувањето на Охридскиот Рамковен договор, со големо задоволство констатираме дека земјата има постигнато значаен напредок во насока на развивање на стабилна и демократска мултиетничка држава. Очекуваме да продолжиме да работиме заедно на понатамошното консолидирање на граѓанските и на демократските принципи содржани во Договорот, што беше поптпишан пред пет години.

Во 2001 година, земјата се наоѓаше на крстопат. Со потпишувањето на Охридскиот Рамковен договор, лидерите - како тие кои беа во тогашната влст, така и оние надвор од неа - се определија за мирна, демократска и заедничка мултиетничка иднина. Оттогаш, со решителна и напорна работа, властите и граѓаните на оваа земја остварија голем напредок преку имплементирањето на Рамковниот договор. Сите закони што произлегоа како обврска од Договорот се усвоени во Собранието, а направен е и одличен старт во имплементирањето на виталните процеси, почнувајќи од пропорционалната застапеност и децентрализацијата, па се до употребата на знамињата и симболите.

Денес, кога земјата се соочува со предизвиците што ги носи иднината, таа веќе има остварено значајни достигнувања на полето на изградба на напредна демократија, владеење на правото, просперитетот и засилена солидарност меѓу сите граѓани. Владата, политичките партии и, во иста мерка, граѓаните, преку интензивен дијалог мора да овозможат да продолжи целосното имплементирање на Рамковниот договор, како декларативно, така и во пракса. Во овие ваши напори, ние ќе продолжиме да бидеме партнери и понатаму ќе ви помагаме во зајакнувањето на демократските, мултиетнички основи на вашата држава, онака како што вие ќе работите за надминување на предизвиците на социјалниот и економски развој и остварувањето на целите на вашата надворешна политика.

#